



Ref: Seduta 11#12/12/06/V

MINUTI TA' L-ĦDAX IL-SEDUTA

Il-Ħdax il-seduta tal-Fames Kunsill Lokali ta' Sliema nżammet nhar **it-Tlieta 12 ta' Diċembru, 2006** fl-Uffiċċji Amministrattivi, fi Triq Depiro, Sliema.

Preżenti:

Sindku: Marina Arrigo
Viċi-Sindku: Albert Bonello Dupuis

Kunsilliera: Marianne Aquilina
Michael Briguglio
Martin Debono A&CE
Nikki Dimech
Julian Galea
Luke Vella

Assenti : Margaret Ann Azzopardi

Deputat Segretarju : Stefania Friggieri (Segretarju Eżekuttiv, Lino Bartolo bis-sick leave)

Is-seduta bdiet fil-4.45pm (minħabba li kien hemm laqgħa mar-residenti ta' Triq it-Torri, fl-4pm (punt 4.16 ta' l-aħħar seduta).

Nota:

Gew approvati l-minuti ta' l-aħħar seduta numru disa` li kienet saret b'mod urgenti nhar it-22 ta' Novembru, 2006 b'din l-agenda:

1. Deċiżjoni dwar it-tender għall-ġbir ta' l-iskart.

Il-kunsilliera ġibdu l-attenzjoni li l-iskart għadu mhux qiegħed jingabar fil-ħin u sas-2pm għadu jkun hemm l-iskart. Is-Sindku nfurmat li, l-kuntrattur qiegħed jiġi kkuntattjat ta' kuljum sakemm l-ilmenti jiġu solvuti. Infurmat ukoll li l-kuntrattur kien qiegħed jagħmel gabra oħra għal min baqa' joħroġu fis-2pm. Pero din għanda tieqaf għax inkella l-ħin mhux se jindara qatt. Sadanitant ir-residenti se jergħu jiġu infurmati permezz tal-*magazine* li se joħroġ dalwaqt.

Il-Kunsill kompla bis-seduta numru għaxra b'din l-agenda:

1. Qari u Approvazzjoni ta' Minuti
2. Materji konessi mal-Minuti
3. Komunikazzjonijiet (korrispondenza u h̄las ta' pagamenti)
4. Komunikazzjonijiet/mistoqsijiet lis-Sindku/ Segretarju Eżekuttiv
5. H̄atra ta' bord għall-post ta' Segretarju Eżekuttiv
6. Xiri ta' Van għall-Kunsill
7. Affarijiet Oħra

1. Qari u approvazzioni tal-minuti ta' l-aħħar seduta

Il-Minuti ta' l-aħħar seduta ġew meħuda bħala moqrija u approvati.

2. Materji konessi mal-Minuti

2.1 Rigward il-punt ta' l-aħħar seduta dwar il-*Mozzarella Restaurant* (2.1 ta' l-aħħar seduta) is-Sindku infurmat li rċevejna ittra mill-ispettur ta' l-Għassa fejn informa lill-Kunsill li hemm każ il-qorti dwar dan.

2.2 Dwar il-punt tal-*green wardens*, (2.3 ta' l-aħħar seduta) il-kunsillier N. Dimech informa li wara li staqsa lill-kumitat kongunt, ġie infurmat li għalissa ma jistgħux jingħataw *green wardens* u rridu nistennew sakemm il-Mepa idañlu *inspectors* apposta għal dawn l-affarijiet. Il-Kunsill iddecieda li għandu jikteb lill-Mepa sabiex jara meta se jkollna dawn l-*inspectors*.

2.3 Il-kunsillier M. Briguglio fakkar dwar il-*bye laws* li l-Kunsill għandu jagħmel dwar il-*catering establishments* (punt 2.4 ta' l-aħħar seduta). Id-deputat segretarja infurmat li kitbet lill-avukat fejn talbet għal din id-*draft* biex tiġi mwassla qabel din il-laqgħa. Pero sa' llum stess id-deputat segretarja staqsiet għal dan, fejn l-avukat talab li jingħata iżjed żmien.

2.4 Fuq il-punt (2.7 ta' l-aħħar seduta) is-Sindku nfurmat li kienet saret laqgħa fit-28 ta' Novembru rigward il-problema ta' l-ilma fi Triq ir-Rudolfu. Inqrat l-ittra li l-Kunsill bgħat lil Periti Spiteri minħabba l-fatt li m'attendewx għal din il-laqgħa. Inqrat ukoll ir-risposta tagħhom fejn il-Kunsill ġie mhedded li jekk ma jhallasx il-kontijiet pendenti jittieħdu proceduri oħra. Il-Kunsill baqa' ma l-istess decizjoni li la darba ix-xogħol ma sarx kif kellu jsir il-kont ma jithallasx. Is-Sindku infurmat li kopja ta' din l-ittra ntbagħtet lill-avukat u se nzommu lill-Kunsill aġġornat bir-risposta. Is-Sindku infurmat ukoll li l-Kunsill kellu laqgħa ma' Polidano fejn ipprova jasal f'kompromess dwar il-ħlasijiet meħtieġa. Il-Viċi Sindku rrsista li l-Kunsill m'għandux iħallas għad-danni li sar minn Polidano u kif ġie ċċertifikat mill-periti Spiteri. Il-ftehim għadu ma ntaħnaqx.

2.5 Dwar it-*tender* tat-trasport ċirkolari, (2.8 ta' l-aħħar seduta) il-bord ma sabx data fejn se seta jiltaqa' qabel il-laqgħa tal-Kunsill kif kien miftiehem, u għandu jiltaqa' nhar l-Erbgħa 3 ta' Jannar, 2007 fl-4pm.

2.9 Fuq il-laqgħa li kellha ssir ma' l-ADT dwar ir-*reserved parking* fuq talba tal-Kunsill stess (punt 2.9 ta' l-aħħar seduta), is-Sindku infurmat li magħha attenda l-kunsillier N. Dimech. F'din il-laqgħa qablu li għandhom jerggħu jirrivedu r-*reserved parkings* minħabba ċertu abbuži ta' kif qegħdin jingħataw, filfatt diġa tneħħew xi wħud.

Fuq dan il-punt tqajjmu tlett kazijiet:

1. Is-Sinjura Maria. D. Mifsud
2. Is-Sinjura Carmelina Vassallo
3. Is-Sur Valmor Borg

Inqraw il-kazijiet ta' dawn it-tlett applikanti, (dettalji mhux se jitnizzlu minħabba *data protection*).

Għall-ewwel zewġ kazijiet il-kunsilliera prezenti unanimament qablu li r-*reserved* m'għandix tingħata. Fuq il-każ tas-Sur V. Borg il-kunsilliera kollha prezenti minbarra l-kunsillier Martin Debono A&CE qablu li r-*reserved* m'għandix tingħata.

2.10 Dwar l-għajnuna li se tingħata mill-Gvern għat-tiswija tat-toroq (punt 2.12 ta' l-aħħar seduta), is-Sindku infurmat li se tinħadem hekk. Il-Kunsill se joħrog 30% tal-ħaddiema u l-materjal, filwaqt li l-Gvern joħrog il-kumplement. Il-kunsilliera Marianne Aquilina staqsiet kif se tkun l-għazla tat-toroq fejn il-kunsillier N. Dimech issuġġerixxa li jinħoloq sotto kumitat sabiex jara l-istat ta' toroq u jimxi skond il-priorita'. Dan il-kumitat se jkun magħmul mis-Sindku M. Arrigo u l-kunsilliera N. Dimech, M. Debono A&CE u J. Galea. Dan ma jeskludix il-fatt li kunsillier ieħor jista jgħbed l-attenzjoni ta' toroq li jaħsbu li hemm bżonn li jġu rrangati.

2.11 Dwar il-*magazine* 'Tas-Sliema' kien gie deciz li l-Editur jibqa' s-Segretarju Ezekuttiv Lino Bartolo (punt 4.1 ta' l-aħħar seduta). Id-deputat segretarja ġibdet l-attenzjoni tal-Kunsill, li f'wieħed mill-artikli tas-Sur Bartolo kien hemm nota personali. Din kienet inqrat lill-kunsilliera fuq it-telefon qabel din is-seduta, u kien hemm minn talab parir ta' l-avukat. Il-Kunsill gie infurmat li l-avukat kiteb li la darba s-Sur Bartolo huwa l-editur fil-kapacita' ta' Segretarju Ezekuttiv tal-Kunsill, ma' jistax jikteb kummenti personali. Din filfatt tneħħiet mill-artiklu.

2.12 Rigward il-linji sofor fi Triq Depiro (punt 4.17 ta' l-aħħar seduta), is-Sindku M. Arrigo wriet korrispondenza u ritratti li kienet irċeviet minn resident. Is-Sindku infurmat lill-Kunsill li l-ADT qalu li għanda tkun 6m. Il-kunsillier M. Briguglio qal li fuq dawn il-linji għanda nimxu ma kulhadd l-istess. Issem mew żewġ każijiet fit-toroq ta' Graham u Regina Vittoria, u l-Kunsill għandu jiccekja dwar dan. Il-Kunsill qabel li għal min jitlob linji faċċata ta' garaxx, fejn it-triq tkun wisa' 5.5m u l-bieb tal-garaxx ikun 2.8m, il-Kunsill ma jagħmilx linji sofor u fejn ikun il-każ tibqa kaxxa bajda. Il-Kunsill għandu jikteb l-ADT dwar dan.

2.13 Dwar punt 6.1 ta' l-aħħar seduta l-kunsillier J. Galea xtaq jippreżenta lill-Kunsill b'aktar informazzjoni dwar is-sistema li għandha tinholq fuq il-*website* sabiex ir-residenti jkollhom iżjed kuntatt. Il-kunsillier J. Galea informa li din tiswa madwar Lm240 kif ukoll din għandha tiġi amministrata mis-Segretarju Ezekuttiv jew persuna awtorizzata mill-uffiċċju tal-Kunsill. Il-kunsillier spjega li min irid jabbona biex tassalu l-informazzjoni dwar il-Kunsill, irid jidhol fil-*website* darba biss. Id-deputat segretarja informata lill-kunsill, li awtomatikament kull darba li wieħed jidhol fil-*website* se jsib l-informazzjoni tal-Kunsill permezz tas-sezzjoni *news items* li tiġi mtella b'mod regolari kull darba li jkun hemm attivita' jew haġa oħra l-tolqot lir-residenti. Il-kunsilliera preżenti minbarra l-kunsillier L. Vella, ma qablux mal-proposta tal-kunsillier J. Galea. Il-Kunsill qabel pero li għanda nibgħatu *flyer* mal-gurnal 'Tas-Sliema' li jmiss biex naraw ir-rispons tar-residenti.

2.14 Is-Sindku infurmat li l-*warning signs* għal fuq il-kosta li ssem mew fl-aħħar laqgħa tal-Kunsill (punt numru 6.5) twaħħlu.

3. Komunikazzjonijiet (korrispondenza u hlas ta' pagamenti)

3.1 Ittra mis-Sinjura Astrid Cassar fejn talbet lill-Kunsill, tistax tpoġġi pots quddiem ir-residenza tagħha ġewwa x-Xatt ta' Tigne` minħabba li *cafeterias* qegħdin joħorgu l-imwejjed u sigġijiet iktar milli suppost li mhux qiegħed ikollha aċċess biex tidhol ġewwa d-dar. Il-Kunsill qabel ma dan, b'kundizzjoni li jithalla aċċess għal *wheelchair* u *pushchair*.

Fuq dan il-punt issem miet il-problema li qegħdin joħolqu dawn il-*cafeterias* fix-Xatt u x-Xatt ta' Tigné, minħabba li hadd minnhom mhux izomm mal-linji sa fejn għandhom jarmaw l-imwejjed u s-sigġijiet. Is-Sindku ssuġġeriet li l-Kunsill għandu jagħmel tip ta' passagg' biex jinżamm il-post neċessarju u b'mod regolari. Il-Kunsill ra li din tista' tiġi tiswih mhux hażin. Il-Kunsill iddecieda li għandu jikteb lill-*cafeterias* fejn jistaqsi jekk hux kulhadd lest li jhallas il-biċċa tiegħu. Il-Kunsill għandu jlaqqa' lis-sidien ta' l-area tax-Xatt għalihom u ta' l-area tax-Xatt ta' Tigne` għalihom. Il-Kunsill iddecieda wkoll li għandu jikteb lill-MTA sabiex jara din il-haġa tistax issir bħala *joint venture*.

3.2 Ittra mill-Federazzjoni Klabbs tal-Bocci (Malta) fejn issuġġerew tlett postijiet bħal, Tigné, Fond Għadir u l-Gnien Indipendenza. Fuq suġġeriment tal-Kunsillier M. Debono il-Kunsill qabel li għandu jitlob għal pjanti ta' dawn il-postijiet proposti.

3.3 Ittra mill-MTA fejn infurmat lill-Kunsill li lesta li tagħti support ta' hamsin fil-mija tal-ammont li jiġu jiswew proġetti dwar il-qasam tat-turiżmu.

3.4 Ittra mill-ADT rigward talba li rċevew biex issir *road hump* fi Triq il-Kulleġġ l-Antik quddiem numru 15. Il-kunsill gie infurmat li l-ADT ma ssibx oġġezzjoni izda bl-lista ta' kundizzjonijiet. Il-kunsillier M. Debono issuġġerixxa li għandhom isiru *narrow slips* minnflok. Il-Kunsill għandu jara kemm jiswew dawn.

3.5 Ittra mill-ADT dwar *zebra crossing* ix-Xatt quddiem *Charella Home*. Fejn l-ADT ma rrakomandatx li ssir minhabba dawn it-tlett kundizzjonijiet kwotati hawn taft:

- *The nearest Pedestrian Crossing on the Gzira side is 122m away from the requested location. Such distance is too close to have another crossing.*
- *The Pedestrian Crossing on the Sliema side is 168m away from the requested location which is also too close. The minimum distance between successive crossings is taken as 200m.*
- *If a pedestrian crossing is place in front of Charella Home such would be a hazard to pedestrians due to limited visibility from the Gzira side.*

Ittiehed vot kif gejj:

Is-Sindku M. Arrigo, il-Viċi Sindku A. Bonello Dupuis, Il-kunsilliera M. Briguglio, N. Dimech, J. Galea u L.Vella qablu mal-kundizzjonijiet ta' l-ADT.

Il-kunsilliera M. Debono A&CE u l-kunsilliera M. Aquilina qablu li *z-zebra crossing* għanda ssir xorta.

l*z-zebra crossing* ta' quddiem ic-Charella Home m'għandix issir.

3.6 Risposta ta' ittra li kien bagħat il-Kunsill lill-*Malta Playing Fields Association* dwar il-*barrier* li għandu jsir matul il-ġnien ta' Qui-si-Sana fuq in-naħa tal-baħar. MPFA ikkwotat l-Att XV ta' l-1993 fejn il-Kunsill irid jieħu f'isieb il-manutenzjoni. Il-Kunsill għandu jkompli jara għal kwotazzjonijiet sabiex isir dan.

3.7 Talba mill-Istrina 2006 għal donazzjoni. Il-Kunsill iddecieda li jagħti Lm50.

3.8 Ittra mill-CareMalta rigward *Nazzareno Vassallo Award for initiatives in Elder Care*. Peress li d-data ta' l-egħluq għal nominazzjonijiet kienet it-12 ta' Diċembru, 2006, il-kunsilliera ġew mistoqsija bit-telefon lil min xtaqu jinnominaw. Il-Kunsill gie infurmat li l-magħġoranza nnominat lis-Sur Edward Cuschieri.

3.9 Talba għall-permess mill-*Eden Foundation* biex issir mixja ta' solidarjeta nhar it-23 ta' Diċembru, 2006 ġewwa x-Xatt. Il-Kunsill ma' sab l-ebda oġġezzjoni għal dan.

3.10 Ittra mill-WSC fejn infurmat lill-Kunsill li se jagħmlu xi xogħol ta' tiddil ta' pajbijiet f'certu toroq ta' Tas-Sliema, fejn staqsa lill-Kunsill irridx li jkompli *bir-resurfacing* sabiex triq tinqala darba. Il-Kunsill ma setax jikkommetti ruħu għal decizjoni minhabba kwistjoni ta' finanzi.

3.11 Ittra mis-Sur Michael Vella rigward oġġezzjoni għal PA 01218/06 u PA 6269/06 rigward kostruzzjoni fi Triq Milner ma Howard. Il-kunsillier M. Briguglio informa li l-MEPA baqgħat miexja bil-proġett mingħajr konsultazzjoni ta' xejn u meta ma kienx hemm talba sabiex jittella bini għoli. Fuq dan il-punt il-kunsillier M. Debono A&CE ressaq mozzjoni li tgħid hekk: Il-Kunsill għandu jsejjaħ b'mod urgenti laqgħa ta' konsultazzjoni mal-MEPA bil-partecipazzjoni tar-residenti fuq il-fatt li l-MEPA ħarget *local plan* mingħajr konsultazzjoni pubblika. Il-kunsillier M. Debono gie ssekondat mill-kunsillier M. Briguglio u l-kunsilliera prezenti kollha qablu ma dan.

3.12 Ittra mis-Sur David Dandria rigward PA 7114/06, fejn qiegħed jogġezzjona għal demoluzzjoni u kostruzzjoni għal tlettax appartamenti ġewwa Triq il-Kbira. Il-Kunsill qabel li għandu jibgħat din l-oġġezzjoni lill-MEPA.

3.13 Ittra mis-Sur Christian Spiteri fejn talab għal 'no parking area' quddiem 90/91, Windsor Terrace. Il-Kunsill iddecieda li ma jstax jagħmel dan.

Flas ta' pagamenti

Il-pagamenti minn ċekk numru 8186 sa 8269 ġew approvati.

4. Komunikazzjonijiet/mistoqsijiet lis-Sindku/ Segretarju Eżekuttiv

4.1 Ġew ipprezentati il-*Quarterly Report* u *Financial Indicator Report* tax-xhur Lulju sa Settembru, 2006. Il-kunsillier N. Dimech u l-Accountant tal-Kunsill taw spjegazzjoni lill-membri tal-Kunsill dwar ir-rapporti. Il-Kunsill kollu approva dawn ir-rapporti.

4.2 Is-Sindku ġibdet l-attenzjoni li nqalgħu xi *tiles* mill-*playing field* ta' taħt it-Torri. Ġew ipprezentati żewġ kwotazzjonijiet: (Ma kienx hemm bżonn it-tielet waħda minħabba li ammont neccessarju ma jaqbiżx il-Lm500)

John G Cassar Ltd	Lm13.95/sqm
M Quip Ltd	Lm 21.50/sqm

Il-Kunsill qabel li t-*tiles* jiġu ordnati minn John G. Cassar Ltd.

4.3 Is-Sindku infurmat li l-Kunsill kellu laqgħa l-ADT dwar *Residents Parking Scheme*. Id-deputat segretarja pprezentat punti li ssemmev f'din il-laqgħa u ġibdet l-attenzjoni wkoll, li l-ADT infurmatna li l-proċess irid jimxi allura huwa meħtieġ li jibdeu jittieħdu deċizzjonijiet xierqa. L-ADT għandha tircievi l-kummenti tal-kunsill u tal-GRTU b'mod individwali. Gie deċiż li kull kunsillier għandu jibgħat bil-miktub lill-Kunsill dwar il-punti li jixtiequ li jiġu implimentati. Fejn wara jiġu diskussi fil-laqgħa li jmiss tal-Kunsill.

4.4 Id-deputat segretarja ġibdet l-attenzjoni li għall-kwotazzjonijiet li kienu ntefgħu għaž-żamma tal-*website*, kienet għada ma ttiħdiex deċizzjoni. Id-deputat segretarja fakkret li l-applikanti kienu dawn: Timothy Cachia, Cyberspace u Across Limits. Il-Kunsill iddeċieda li għandu jżomm lic-Cyberspace kemm minħabba s-servizz tajjeb li qiegħed jingħata kif ukoll min-naħa ta' prezzijiet.

4.5 Is-Sindku infurmat dwar ir-rapport li sar dwar il-*war shelter* li hemm fi Triq Sir Adrian Dingli, u li kieku kellna nduruh kollu l-ispiza ta' dan tiġi madwar Lm1235.45. Il-kunsillier J. Galea ssuġġerixxa li għandha ngħattu biss l-biċċa perikoluża u jekk jiġu fondi mill-EU inkunu nistgħu nikkonsidrawa. Il-Kunsill qabel ma dan, u għandu jgħatti l-wiċċ b'*cover* tal-ħadid biex jiġi evitat il-periklu.

4.6 Fuq talba tal-*Lions Club*, Il-Kunsill qabel li għandu jirristawra n-niċċa ta' San Duminku fi Triq San Vincenz ma' Triq San Lawrenz li tiswa madwar Lm150.

4.7 Is-Sindku ressqet il-punt dwar il-garanziji bankarji li għal kull żvilupp kien qiegħed ikollna rapport tal-perit fejn qiegħed jiswa lill-Kunsill ħafna flus. Il-Kunsill iddeċieda li għar-residenti nistgħu nagħmlu *standard letter* fejn tgħid li fejn wieħed ikisser irid iħallas u din tiġi miktuba mill-avukat tal-Kunsill. Filwaqt li għal kuntratturi li se jwaqqgħu jew jibnu tkun ittra oħra għalija fejn tiġi deskritta b'ammonti differenti skond l-*area/sqm*. Il-Kunsill qabel li l-kunsillier Martin Debono A&CE bħala perit għandu jikteb din l-ittra u jressaqa għal Kunsill li jmiss. Sadanitant il-Kunsillier Debono talab kopji tar-rapporti li diġa saru, sabiex jara d-dettalji kif tista' tinkittep din l-ittra.

4.8 Il-kunsillier J. Galea staqsa lill-Kunsill dwar il-proġett ta' Għar id-Dud. Il-Kunsill għandu jikteb lid-Dipartiment ta' l-Artijiet biex jibgħatulna l-pjanti tal-proġett. Il-kunsillier L. Vella staqsa dwar il-proġett ta' Triq it-Torri ma' Triq Bisazza u l-Kunsill għandu jikteb lill-Onor. Ministru Jesmond Mugliett biex jinfurmana iżjed dwar dan. Il-kunsillier M. Briguglio rrimarka li hemm tlett applikazzjonijiet ta': Road Devil's Kiosk, u ż-żewġ *kiosks* ta' Tanti, biex jagħmlu kċina taħt l-art. Il-kunsillier M. Briguglio qal li għandna niktbu lill-MEPA fejn nirreferu għar-rapporti tagħhom stess u ninfurmaw lill-MEPA li l-Kunsill ma jsibx ogġezzjoni fuq kundizzjoni li ma jaffettwawx jew jagħmlu ħsara lill-għerien.

4.9 Il-kunsillier M. Briguglio rrimarka li l-globu taż-*zebra crossing* ta' Rue D'Argens għandu bżonn jiġi naddaf.

5. Hatra ta' bord għall-post ta' Segretarju Eżekuttiv

Id-deputat segretarju Eżekuttiv spjegat fejn wasal il-proċess sabiex jimtela l-post ta' Segretarju Eżekuttiv. Infurmat li mill-ETC applikaw is-Sur Karl Vella mir-Rabat Għawdex u s-Sur John Debono minn Tas-Sliema. Il-Kunsill iddeċieda li jagħmel *interview* lil dawn iż-żewġ applikanti nhar l-Erbgħa 3 ta' Jannar, 2007 fit-3.30pm. Il-bord se jkun magħmul mill-Kunsill kollu.

6. Xiri ta' Van għall-Kunsill

Il-Kunsill gie infurmat li hemm bżonn li nixtru van ieħor għaliex li għandna preżentament, qiegħed ikollu bżonn tiswijiet ta' spiss. Il-Kunsill iddeċieda li johrog *call for application* fejn nitolbu *part exchange* tal-van li għandna.


7. Affarijiet Ohra

Ma kienx hemm affarijiet oħra.

Is-seduta ngħalqet fis-7.30pm. Laqgħa oħra giet imsejħa għas-17 ta' Jannar 2007 fl-4.30pm



Stefania Friggieri
Deputat Segretarju Eżekuttiv



Marina Arrigo
Sindku